



নিবিদা জাননীৰ আৰ্হি

আঞ্চলিক পঞ্চায়তৰ কাৰ্য্যালয়

বজাৰ/ঘাট/মীনমহল বন্দোবস্তিৰ নিবিদা

ইয়াৰ দ্বাৰা সকল সাধাৰণ ৰাইজক জনোৱা যায় যে, আঞ্চলিক পঞ্চায়তৰ অন্তৰ্গত নিম্নোক্ত
বজাৰ/ঘাট/মীনমহলবোৰ ১৯৯৪ চনৰ অসম পঞ্চায়ত আইনমতে বৰ্ষৰ বাবে অৰ্থাৎ ইং ০১-০৭
তাৰিখৰ পৰা ৩০-০৬-..... তাৰিখলৈ এবছৰৰ বাবে নিবিদাযোগে বন্দোবস্তি দিয়া হ'ব। বজাৰ/ঘাট/মীনমহল
বন্দোবস্তি পাবলৈ ইচ্ছুক প্ৰার্থীৰ পৰা ৮.২৫ টকা (আঠ টকা পঁচিশ পইচা) ন্যায়ালয়ৰ শুল্ক লগোৱা লাৰ মোহৰযুক্ত
খামত নিবিদা আহ্বান কৰা হ'ল।

নিবিদাসমূহ অহা ইং তাৰিখে দিনৰ ২ বজালৈকে আঞ্চলিক পঞ্চায়ত কাৰ্য্যালয়ত গ্ৰহণ কৰা
হ'ব আৰু সেইদিনাই নিবিদাকাৰী/নিবিদাকাৰীৰ প্ৰতিনিধিৰ সাক্ষাতত ৩ বজাত খোলা হ'ব যদিহে অন্য কোনো অসুবিধা
নাথাকে।

ক্রমিক নং	বজাৰৰ নাম	চৰকাৰী নিৰিখ	আমানত ধন

বজাৰ/ঘাট/মীনমহল আদিৰ নিবিদাৰ চৰ্তাৱলীঃ-

প্ৰথম খণ্ড

- ১) বজাৰ/ঘাট/মীনমহল/পাউণ্ড বন্দোবস্তিৰ বাবদ পূৰ্বতে টকা দিবলৈ বাকী থকা লোক আৰু তেওঁৰ পৰিয়ালৰ
সদস্যই নিবিদা দাখিল কৰিব নোৱাৰিব। বৰ্তমান বজাৰ/ঘাট/মীনমহল/পাউণ্ড চলাই থকা মহলদাৰেও নিবিদা
দাখিল কৰিবৰ বাবে চলিত বছৰৰ বাকী থকা সকলো কিষ্টি আদায় দিব লাগিব।
- ২) নিৰ্দিষ্ট ব্যক্তি বিশেষৰ পৰিৱৰ্তে কোনো শিক্ষানুষ্ঠান, সামাজিক অনুষ্ঠান, সন্ধা, সমিতি বা তেনেধৰণৰ অনুষ্ঠান
আদিৰ নামত নিবিদা দাখিল কৰিব নোৱাৰিব আৰু এনে নিবিদা পোনপটীয়াকৈ নাকচ কৰা হ'ব।
- ৩) আঞ্চলিক পঞ্চায়তক ৩০০.০০ টকা জমা দি নিবিদা ফৰ্ম আৰু আনুসংগ্ৰহ নথি পত্ৰ ল'ব লাগিব।
- ৪) প্ৰতি বজাৰ/ঘাট/মীনমহলৰ বাবে পৃথকে পৃথকে নিবিদা দাখিল কৰিব লাগিব।
- ৫) আঞ্চলিক পঞ্চায়তে যোগান ধৰা মূল নিবিদাৰ ফৰ্মতহে নিবিদা দাখিল কৰিব লাগিব। কোনো ক্ষেত্ৰতে নিবিদা
ফৰ্মৰ ফটোষ্টেট কপিৰ নিবিদা গ্ৰহণ কৰা নহ'ব। কোনো নিবিদাকাৰীয়ে ফটোষ্টেট কপিত নিবিদা দাখিল কৰিলে
আঞ্চলিক পঞ্চায়তৰ নামত ৩০০.০০ টকা জমা দিয়াৰ ৰচিদ নিবিদাৰ লগত দাখিল কৰিব লাগিব।
- ৬) প্ৰত্যেক নিবিদাকাৰীয়ে নিবিদাৰ ফৰ্মত নিজৰ সম্পূৰ্ণ নাম, ঠিকনা ও আৰক্ষী থানা উল্লেখ কৰিব লাগিব।
নিবিদাকাৰী উক্ত জিলাৰ বাসিন্দা হ'ব লাগিব।
- ৭) প্ৰত্যেক নিবিদাকাৰীয়ে নিবিদাৰ লগত প্ৰয়োজনীয় কোটফি আৰু আমানতৰ ধন জমা দিয়াটো বাধ্যতামূলক।
নিবিদা দাখিল কৰাৰ পাছত কোনো নিবিদাকাৰীয়ে নিবিদা উঠাই ল'ব নোৱাৰিব। তেনে কৰিলে অথবা কোনো
বন্দোবস্তি প্ৰাপ্ত নিবিদাকাৰীয়ে বন্দোবস্তি গ্ৰহণ নকৰিলে তেওঁলোকৰ আমানতৰ ধন বাজেয়াপ্ত কৰা হ'ব।
- ৮) নিবিদা দাখিলৰ ও খোলাৰ দিনা চৰকাৰী বন্ধৰ দিন ঘোষণা কৰিলে পৰৱৰ্তী কাৰ্য্যালয় খোলাৰ দিনা নিবিদা
গ্ৰহণ কৰা হ'ব।
- ৯) কোনো বজাৰ/ঘাট/মীনমহল/পাউণ্ডৰ নিবিদাৰ মূল্য উপযুক্ত বিবেচিত নহ'লে পুনৰ নিবিদা আহ্বান কৰা হ'ব।
- ১০) সকলো বজাৰ/ঘাট/মীনমহল/পাউণ্ডৰ ক্ষেত্ৰত সৰ্বোচ্চ নিবিদাকাৰীৰ নিবিদা বিবেচনাৰ বাবে গ্ৰহণ কৰা হ'ব।
যদি কোনো সৰ্বোচ্চ নিবিদাকাৰীয়ে নিবিদাৰ লগত প্ৰয়োজনীয় নথিপত্ৰ (কোটফি আৰু আমানতৰ ধন বাদ দি)

দাখিল কৰা নাছিল, তেনে ক্ষেত্ৰত সেই নিবিদাকাৰীক সেই নথিপত্ৰসমূহ জমা দিবলৈ সৰ্বোচ্চ ৩ (তিনি) দিনৰ সময় দিয়া হ'ব। যদি সেই নিবিদাকাৰীয়ে, নথিপত্ৰসমূহ নিৰ্ধাৰিত সৰ্বোচ্চ ৩(তিনি) দিনৰ ভিতৰত দাখিল কৰিব নোৱাৰে, তেনেক্ষেত্ৰত তেওঁৰ নিবিদা নাকচ কৰা হ'ব আৰু লগতে আমানতৰ ধন ও বাজেয়াপ্ত কৰা হ'ব আৰু পৰৱৰ্তী উচ্চ নিবিদাকাৰীক উপৰোক্ত চৰ্ত সাপেক্ষে বন্দোবস্তিৰ সুবিধা প্ৰদান কৰা হ'ব।

দ্বিতীয় খণ্ড

- ১১) ক) প্ৰত্যেক নিবিদাকাৰীয়ে নিবিদাৰ লগত (১,০০,০০০.০০ (এক লাখ) টকাৰ ওপৰৰ বজাৰ/ঘাট/ মীনমহল/পাউণ্ড তালিকাত উল্লেখ কৰামতে) নিৰ্দিষ্ট বজাৰ/ঘাট/মীনমহল/পাউণ্ডখনৰ চৰকাৰী নিৰিখৰ ১০% (দহ শতাংশ) আমানতৰ ধন হিচাপে জিলা পৰিষদৰ মুখ্য কাৰ্যবাহী বিষয়াৰ আধিত (Pledge) কৰি অসম কো-অপাৰেটিভ এপেক্ষ বেংক, অসম গ্ৰামীন বিকাশ বেংক অথবা যি কোনো ৰাষ্ট্ৰীয়কৃত বেংকৰ নুন্যতম এবছৰৰ (Fixed Deposit) নিবিদাৰ লগত গাঁঠি দিব লাগিব। অনুসূচিত জাতি, অনুসূচিত জনজাতিৰ লোকে ৫০% (পঞ্চাশ শতাংশ) আমানতৰ ধন ৰেহাই পাৰ। উক্ত জাতিৰ প্ৰমাণ পত্ৰৰ প্ৰত্যায়িত প্ৰতিলিপি নিবিদাৰ লগত গাঁঠি দিব লাগিব।
- খ) প্ৰত্যেক নিবিদাকাৰীয়ে নিবিদাৰ লগত (১,০০,০০০.০০ (এক লাখ) টকাৰ তলত হাট/ঘাট/মীনমহল/পাউণ্ড তালিকাত উল্লেখ কৰামতে) নিৰ্দিষ্ট বজাৰ/ঘাট/মীনমহল/পাউণ্ডখনৰ চৰকাৰী নিৰিখৰ ১০% (দহ শতাংশ) আমানতৰ ধন হিচাপে আঞ্চলিক পঞ্চাশয়তৰ পদেন সচিব তথা কাৰ্যবাহী বিষয়াক আধিত (Pledge) কৰি অসম কো-অপাৰেটিভ এপেক্ষ বেংক, অসম গ্ৰামীন বিকাশ বেংক অথবা যি কোনো ৰাষ্ট্ৰীয়কৃত বেংকৰ নুন্যতম এবছৰৰ (Fixed Deposit) নিবিদাৰ লগত গাঁঠি দিব লাগিব। অনুসূচিত জাতি, অনুসূচিত জনজাতিৰ লোকে ৫০% (পঞ্চাশ শতাংশ) আমানতৰ ধন ৰেহাই পাৰ। উক্ত জাতিৰ প্ৰমাণ পত্ৰৰ প্ৰত্যায়িত প্ৰতিলিপি নিবিদাৰ লগত গাঁঠি দিব লাগিব।
- ১২) নিবিদাকাৰীয়ে নিবিদাৰ লগত ৰাজপত্ৰিত বিষয়াৰ দ্বাৰা প্ৰত্যায়িত পাচপট আকাৰৰ ফটো গাঁঠি দিব লাগিব।
- ১৩) নিবিদাকাৰী আৰু জামিনদাৰে সংশ্লিষ্ট জিলা পৰিষদ, আঞ্চলিক পঞ্চাশয়ত আৰু গাঁও পঞ্চাশয়তৰ পৰা কৰমুক্ত, পূৰ্বৰ বাকীদাৰ (Defaulter) নোহোৱাৰ প্ৰমাণপত্ৰ নিবিদাৰ লগত গাঁঠি দিব লাগিব।
- ১৪) নিবিদাকাৰী অথবা জামিনদাৰে নিবিদামূল্যৰ ওপৰত মাটি জামিন হিচাবে দিব লাগিব। জামিন দিয়া মাটিৰ চলিত বৰ্ষৰ (ক) জমাৰ্বনি (খ) উক্ত মাটি সকলো দিশৰপৰা দায়মুক্ত প্ৰমাণ-পত্ৰ আৰু মাটিৰ মূল্যৰ প্ৰমাণপত্ৰ সংশ্লিষ্ট উপায়ুক্ত/মহকুমাধিপতি/ৰাজহচক্র বিষয়াৰ পৰা লৈ নিবিদাৰ লগত গাঁঠি দিব লাগিব। নিবিদাত জামিনদাৰেও চহী কৰিব লাগিব। মাটিৰ তথ্য-পাতিৰ পৰিবৰ্তে নিবিদা মূল্যৰ ওপৰত Bank Guarantee ৰ তথ্যও জামিন হিচাবে গ্ৰহণযোগ্য হ'ব। উক্ত মাটি অন্য এখন বজাৰ/ঘাট/ মীনমহল/পাউণ্ডৰ বাবে জামিন হিচাপে দিব নোৱাৰিব। একেজন জামিনদাৰে/ নিবিদাকাৰীয়ে অন্য এখন বজাৰ/ঘাট/ মীনমহল/পাউণ্ডৰ জামিনদাৰ হ'ব নোৱাৰিব। জামিন দিব বিচৰা মাটিৰ সহপাটাদাৰ থাকিলে তেওঁলোকৰ সন্মতি/ মতামত দাখিল কৰিব লাগিব।
- ১৫) নিবিদাৰ লগত গাঁঠি দিয়া নথি-পত্ৰবোৰ সত্য বুলি নিবিদাকাৰী আৰু জামিনদাৰে Affidavit দাখিল কৰিব লাগিব।
- ১৬) বজাৰ/ঘাট/মীনমহল/পাউণ্ডৰ কিস্তিৰ ১,০০,০০০.০০ (এক লাখ) টকাৰ ওপৰৰ বন্দোবস্তিপ্ৰাপ্ত নিবিদাকাৰীয়ে সময়মতে জিলা পৰিষদ কাৰ্য্যালয়ত আৰু ১,০০,০০০.০০ (এক লাখ) টকাৰ তলৰ ক্ষেত্ৰত আঞ্চলিক পঞ্চাশয়তৰ কাৰ্য্যালয়ত ২০ নং দফাত উল্লেখ কৰা অনুযায়ী জমা দিব লাগিব।
- ১৭) প্ৰথম আৰু দ্বিতীয় খণ্ডৰ ১নং দফাৰ পৰা ১৬ নং দফালৈ সন্ধিবিষ্ট চৰ্তাৱলী পূৰণ নহ'লে নিবিদা বাতিল কৰা হ'ব।

তৃতীয় খণ্ড

- ১৮) অসম পঞ্চাশয়ত (বিত্তিয়) নিয়মাবলী ২০০২ ৪৭(১১) আৰু ৪৭(১৬) বিধিমতে নিবিদাকাৰীয়ে বজাৰ/ঘাট/ মীনমহল/পাউণ্ডৰ বন্দোবস্তি পোৱাৰ এসঞ্চাহৰ ভিতৰত নিৰ্ধাৰিত দলিল (Stamp Paper) ত চুক্তিপত্ৰ উপপঞ্জিয়কৰ



কার্যালয়ত পঞ্জীয়নভূক্ত করি দাখিল করিব লাগিব। এই ক্ষেত্রত দলিল (Stamp Paper) আৰু পঞ্জীয়নৰ খৰচ নিবিদাকাৰীয়ে বহন করিব লাগিব।

- ১৯) জামিনত দিয়া মাটি অথবা Bank Guarantee কোনো ব্যক্তি, অনুষ্ঠানৰ ওচৰত বিক্ৰী বা বন্ধকী দিব নোৱাৰিব। কিন্তি টকা আদায় দিব নোৱাৰিলে জামিন দিয়া মাটি আইন মতে বাজেয়াপ্ত কৰা হ'ব। লগতে বাকীজাই গোচৰ ৰজু কৰা হ'ব।
- ২০) বন্দোবস্তি পোৱা নিবিদাকাৰীয়ে বন্দোবস্তি মূলৰ ৩০% শতাংশ জামিন (Security) হিচাবে বন্দোবস্তি জাননী প্ৰেৰণৰ এসঞ্চাহৰ ভিতৰত জিলা পৰিষদ/আঞ্চলিক পঞ্চায়তত জমা দিব লাগিব। বন্দোবস্তি বছৰৰ পহিলা জুলাই মাহৰ পৰা আৰম্ভ কৰি প্ৰতি মাহৰ ৭ তাৰিখৰ ভিতৰত বন্দোবস্তিৰ মাহিলী ধন জমা দিব লাগিব। একেৰাহে ২(দুই) মাহ বন্দোবস্তিৰ ধন জমা দিব নোৱাৰিলে বন্দোবস্তি নাকচ কৰা হ'ব। জামিন (Security) জমাৰ টকা বাকী থকা মাহ বোৰৰ শেষ কিস্তিত চামিল (Adjust) কৰা হ'ব।
- ২১) জামিন জমা (Security Deposit) আৰু কিস্তিৰ টকা Bank Draft ৰ যোগেদিহে গ্ৰহণ কৰা হ'ব। কোনো কাৰনতে নগদ টকা গ্ৰহণ কৰা নহ'ব।
- ২২) ফেৰী/ঘাট বন্দোবস্তিৰ ক্ষেত্রত আভ্যন্তৰিণ জল পৰিবহন বিভাগে আৰোপিত কৰা নিয়ম-নীতি জিলা পৰিষদ/আঞ্চলিক পঞ্চায়তে বন্দোবস্তি দিয়া ফেৰী/ঘাটৰ ক্ষেত্ৰতো বাহাল থাকিব। মীনমহল বন্দোবস্তি পোৱা মহলদাৰে মীনমহল চলোৱাৰ ক্ষেত্রত প্ৰচলিত মীনবিভাগৰ নীতি মানি চলিব লাগিব।
- ২৩) বৈধ পঞ্জীয়ন থকা নাওঁ/ফেৰীৰ সৈতে বাধ্যতামূলক সুৰক্ষা ব্যৱস্থা গ্ৰহণ কৰা নিবিদাকাৰী সকলেহে ফেৰী/ঘাটৰ নিবিদা প্ৰক্ৰিয়াত অংশগ্ৰহণ কৰিব পাৰিব। নিবিদাকাৰীয়ে নিবিদাৰ প্ৰ-পত্ৰৰ সৈতে উপযুক্ত আভ্যন্তৰিণ জল পৰিবহন বিভাগৰ কৰ্তৃপক্ষই প্ৰদান কৰা নাওঁ/ফেৰী খনৰ শেহতীয়া (Latest) Fitness Certificate জমা দিয়াটো বাধ্যতামূলক।
- ২৪) ফেৰীৰ জৰিয়তে যাতায়াত কৰা যাত্ৰীৰ সুৰক্ষাৰ্থে ফেৰী/ঘাটৰ নিবিদাকাৰীয়ে নিম্ন লিখিত চৰ্ত সমূহ মানি চলিব লাগিব -
 ক) নিবিদাকাৰীয়ে নিবিদাৰ প্ৰ-পত্ৰৰ লগতে এক Undertaking প্ৰদান কৰিব লাগিব, যত প্ৰতিকুল বতৰত ফেৰী ব্যৱস্থা বন্ধ থাকিব বুলি উল্লেখ থাকিব, অন্যথা তেওঁৰ নিবিদাৰ আবেদন নাকচ কৰা হ'ব। কোনো মহলদাৰে উক্ত Undertaking ৰ চৰ্ত উলংঘা কৰিলে তেওঁৰ বন্দোবস্তী নাকচ কৰা হ'ব।
 খ) বিপদকালীন পৰিস্থিতিৰ বাবে মহলদাৰে প্ৰতিজন যাত্ৰীৰ বিপৰীতে পৰ্যাপ্ত পৰিমাণৰ Life Jacket/Life Raft ৰ ব্যৱস্থা নাওঁ/ফেৰীখনত থকাটো সুনিশ্চিত কৰিব লাগিব।
 গ) মহলদাৰজনে নাওঁ/ফেৰী খনৰ বহন ক্ষমতা সাপেক্ষে নাওঁ/ফেৰী খনত কঢ়িওৱা যাত্ৰীৰ সংখ্যাৰ হকে বীমাৰ সুবিধা প্ৰদান কৰাটো প্ৰয়োজনীয়।
 ঘ) মহলদাৰজনে কোনো ক্ষেত্ৰতে নাওঁ/ফেৰী খনৰ বহন ক্ষমতাতকৈ অধিক যাত্ৰী বহন কৰিব নোৱাৰিব।
- ২৫) হাট/ঘাট/মীনমহল/পাউণ্ড বন্দোবস্তি পোৱা নিবিদাকাৰীয়ে অন্য কোনো ব্যক্তি বা অনুষ্ঠানলৈ হাট/ঘাট/মীনমহল/পাউণ্ড হস্তান্তৰ (Sublet) কৰিব নোৱাৰিব।
- ২৬) যদি কোনো নিবিদাকাৰীয়ে উচ্চহাৰত নিবিদা দাখিল কৰি বন্দোবস্তিৰ পূৰ্বে নিবিদা উঠাই লয় তেনেহলে উক্ত নিবিদাকাৰীৰ আমানতৰ ধন Forfeit হ'ব আৰু তেওঁ আগন্তক পাঁচ বছৰলৈ কোনো নিবিদা দাখিল কৰিব নোৱাৰিব।
- ২৭) পঞ্চায়ত আৰু গ্ৰামোন্নয়ন বিভাগৰ যি কোনো বিষয়াই হাট/ঘাট/মীনমহল/পাউণ্ডৰ বন্দোবস্তি বা পৰিচালনাৰ লগত জড়িত সকলো তথ্যপাতি, কাগজ-পত্ৰ, ৰেজিষ্ট্ৰেশন ইত্যাদিৰ পৰিদৰ্শন বা তদন্ত কৰিব পাৰিব।
- ২৮) নিবিদা জাননী আৰ্হিৰ তৃতীয় খণ্ডৰ ১৯ নং দফাৰ পৰা ৩২ নং দফালৈ সন্ধিবিষ্ট চৰ্তাৱলী মানি নচলিলে বন্দোবস্তি বাতিল কৰা হ'ব।
- ২৯) প্ৰত্যেক নিবিদাকাৰীয়ে নিম্নলিখিত চৰ্তসমূহ মানি চলিব লাগিব -



- ক) হাটত বিশুদ্ধ খোরা পানী যোগানৰ ব্যৱস্থা নিবিদাকাৰীয়ে কৰিব লাগিব।
- খ) হাটৰ ভিতৰত থকা জাৰৰ বা গেলা-পঁচা বস্তু নিজৰ খৰছত নিবিদাকাৰীয়ে হাটৰ সীমাৰ পৰা কমেও ৬০০ মিটাৰ জনবসতিৰ আঁতৰত পেলাব লাগিব, যাতে ওচৰৰ বসতি কৰা লোকৰ আপত্তি নাথাকে বা অনিষ্ট নহয়।
- গ) হাটত গেলা পচা মাছ-মাংস বিক্ৰী কৰিলে মহলদাৰে তৎক্ষণাত বন্ধ কৰিব আৰু ওচৰত থকা জনস্বাস্থ্য বিষয়াক জনাৰ লাগিব। লগতে বজাৰত গেলা পঁচা বস্তু/ৰাইজৰ স্বাস্থ্য হানি হোৱা বস্তু/সামাজিক পৰিবেশ ক্ষতি হোৱা বস্তু বিক্ৰী কৰিব নোৱাৰিব।
- ঘ) জিলা পৰিষদ আৰু আঞ্চলিক পথগায়তৰ অনুমোদিত খাজনাৰ (মাচুল) নিৰখত হাট/ঘাট/মীনমহল/ পাউণ্ডৰ এলেকাত প্ৰকাশ্য এখন জাননী ফলক (নোটিচ বৰ্ড) ত সহজে পঢ়িব পৰাকৈ লিখি ৰাখিব লাগিব।
- ঙ) চৰকাৰী নাইবা পথগায়তৰ কোনো বস্তু কিনা-বেচা হ'লে উক্ত বস্তুৰ ওপৰত কোনো খাজনা ল'ব নোৱাৰিব।
- চ) হাট বজাৰৰ যি অংশত গৰু/ছাগলী/হাঁহ/কুকুৰা আৰু অন্যান্য জীৱ-জন্মৰ বেচা-কিনা হয়, সেই অংশত বজাৰৰ মহলদাৰে গৰু/ছাগলী/হাঁহ/কুকুৰা আৰু অন্যান্য জীৱ-জন্মৰ বাবে পানী যোগানৰ ব্যৱস্থা কৰিব লাগিব আৰু লগতে সেই অংশৰ পৰিষ্কাৰ পৰিচলনার ব্যৱস্থা গ্ৰহণ কৰিব লাগিব।
- ছ) কোডিড-১৯ মহামাৰীৰ পৰা সুৰক্ষাৰ অৰ্থে কেন্দ্ৰীয় তথা ৰাজ্যিক চৰকাৰৰ দ্বাৰা বিভিন্ন সময়ত জাৰি কৰা অধিসূচনা আৰু নিয়মাবলী সমূহ মানি চলাটো নিবিদাকাৰীয়ে সুনিশ্চিত কৰিব লাগিব। সংশ্লিষ্ট মুখ্য কাৰ্যবাহী বিষয়া তথা খণ্ড উন্নয়ন বিষয়াই এই ক্ষেত্ৰত নিবিদাকাৰীক প্ৰয়োজনীয় নিৰ্দেশনা প্ৰদান তথা সময়ে সময়ে হাট বজাৰ সমূহ পৰ্যবেক্ষণ কৰিব।
- ৩০) জিলা নাইবা আঞ্চলিক পথগায়তৰ কোনো কৃতৃত্বশীল বিষয়াই হাট/ঘাট/মীনমহল/পাউণ্ড আদি পৰিদৰ্শন কৰিব আৰু সেই সময়ত মহলদাৰে নিজে নাইবা তেওঁৰ উপযুক্ত প্ৰতিনিধি উক্ত বিষয়াৰ লগত থাকিব লাগিব।
- ৩১) সাংগৃহিক/অৰ্ধসাংগৃহিক হাটৰ ঠাইত দৈনিক বজাৰৰ মহলদাৰে সাংগৃহিক/অৰ্দ্ধ সাংগৃহিক হাট বজাৰৰ খাজনা আদায় কৰিব নোৱাৰিব।
- ৩২) মহলদাৰে এই খাজনা সাংগৃহিক বজাৰৰ ১ (এক) কিলোমিটাৰ দূৰত্বলৈ তুলিব পাৰিব আৰু দৈনিক বজাৰৰ ৫০০ মিটাৰৰ দূৰত্বলৈ তুলিব পাৰিব।
- ৩৩) মাননীয় NGT (National Green Tribunal)ৰ ১২/১২/২০১৮ ইং তাৰিখৰ O.A. No.606/2018 ৰ নিৰ্দেশ মৰ্মে পালন কৰিবলগীয়া Solid Waste Management Rules 2016 আৰু Plastic Waste Management Rules 2016 ত অন্তৰ্ভুক্ত কৰা চৰ্ত সমূহ মহলদাৰজনে বজাৰ ভিত্তিক গোটা জাৰৰ আৰু প্লাষ্টিক জাৰৰ ব্যৱস্থাপনা কমিটি (Market wise Solid Waste and Plastic Waste Management Committee) ৰ সহযোগত পালন কৰিব লাগিব।
- ৩৪) বন্দোবস্তিপূৰ্ণ নিবিদাকাৰীক জিলা পৰিষদ/আঞ্চলিক পথগায়তৰ তৰফৰ পৰা পৰিচয় পত্ৰ (Identity Card) দিয়াৰ ব্যৱস্থা কৰা হ'ব।

কাৰ্যবাহী বিষয়া

..... আঞ্চলিক পথগায়ত।

সভাপতি,

..... আঞ্চলিক পথগায়ত।